



# Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : [marsaskala.lc@gov.mt](mailto:marsaskala.lc@gov.mt)

Minuti tal-laqgħa Nru : **4** li nżammet il-Kunsill Lokali Marsaskala Nhar **it-Tlieta 7 ta' Mejju 2013 fil-6.30p.m.**

## L-Ewwel Seduta

	<b><u>Membri</u></b>
Sindku	Is-Sur Mario Calleja
Il-Viċi Sindku	Is-Sinjorina Desiree` Attard
Il-Kunsilliera	Is-Sur Lawrence Ciantar Is-Sur John B. Camilleri Is-Sur Daniel Spiteri Is-Sur Sandro Gatt Is-Sinjura Elisabeth Cassar Is-Sur Charlot Mifsud Is-Sur Charlot Cassar
Is-Segretarju Eżekuttiv	Is-Sur Josef Grech
Skrivana	Is-Sinjorina Chantel Zammit

## Agenda

1. Kunsiderazzjoni w Approvazzjoni tal-Minuti – Seduta Numru 2 u 3.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Laqgħa mal-Perit u l-iżviluppatur tal-Kiosk fil-Bajja San Tumas PA/00722/13.
6. Mistoqsijiet.
7. Mozzjonijiet.
8. Informazzjoni dwar l-attivitajiet mill-Kunsilliera.
9. Agġornament.

Mayor  
**Mario Calleja**

Vice Mayor  
**Desiree` Attard**

Councillors  
**John Baptist Camilleri**  
**Charlot Mifsud**  
**Charlot Cassar**  
**Elisabeth Cassar**  
**Lawrence Ciantar**  
**Daniel Spiteri**

Executive Secretary  
**Josef Grech**

Minuti.doc

1.0 **Qari w approvazzjoni tal-Minuti :**

1.1 **Lagħha Nru 2(1) tal-11 ta' April 2013:**

Il-minuti ġew meħuda bħala moqrija.

Il-Kunsillier is-Sur Charlot Cassar ppropona l-approvazzjoni tal-minuti u l-Kunsillier is-Sur Charlot Mifsud issekondat. Il-votazzjoni kienet 9 favur, 0 kontra u 0 Astensjonijiet.

Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

1.2 **Lagħha Nru 3(1) tal-25 ta' April 2013:**

Il-minuti ġew meħuda bħala moqrija.

Il-Kunsillier is-Sur Sandro Gatt ppropona l-approvazzjoni tal-minuti u l-Kunsillier is-Sinjura Elizabeth Cassar issekondat. Il-votazzjoni kienet 7 favur, 0 kontra u 2 Astensjonijiet dan minħabba li kienu assenti għal din il-laqgħa.

Il-minuti ġew approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

**Lagħha Nru 2(1) tal-11 ta' April 2013:**

2.1 Is-Sindku spjega lill-Kunsilliera rigward punt #3.2 illi kien ltaqgħa ma' din il-persuna fejn hi ssuġeriet li jsiru tabelli jew storm alarms minħabba l-ħsara li ssir fil-vetturi hu spjegala illi peress illi dan hu fenomenu u jsir rari ħafna allura ma hemmx bżonn li nagħmlu dawn it-tabelli jew inkella alarms.

2.2 Il-Kunsillier is-Sur Charlot Mifsud informa lill-Kunsilliera rigward punt #3.3 fejn hu kien kellem lis-Surmast u infurmah illi l-arbli li jinsabu fil-grawnd tal-futbol ma jaqgħux taħt ir-responsabbilita' tal-Kunsill. Min naħa tiegħu, is-Surmast ikkonferma illi din hija responsabbilita' tal-iskola u ser jikkomunika mall-kuntrattur ikkonċernat.

2.3 Is-Sindku informa lill-Kunsilliera rigward punt #3.5 fejn qal illi minkejja is-Sur Salerno bagħat xi email dispreġġativi huwa fehem illi dan it-tip ta' residential parking ma jistax isir infatti ir-refera għall-Kunsill ta' Sliema fejn dawn kellhom l-iskema ta' residential parking li ġiet mwaqqfa.

Il-Kunsillier is-Sur John B Camilleri qal li għandna nwegħbuh lura.

2.4 Il-Kunsillier is-Sur Lawrence Ciantar spjega lill-Kunsilliera rigward punt #3.6 fejn qal hu flimkien mas-Segretarju Eżekuttiv u ma' l-iskrivana s-Sinjura Sharon Schembri u mal-Enforcement Officer tal-MEPA marru jdur is-siti kollha vojta li għadhom bla ċint u kompla jgħid illi meta marru fuq dan is-sit inkwistjoni ta' Triq Salvu Buhagiar quddiem il-Littles Supermarket, l-enforcement officer stqarr illi ma basarx illi din l-art hi daqshekk kbira. Hu zied jgħid illi anke kien hemm xi residenti li ħarġu jtkellmu magħhom.

2.5 Is-Sindku tkellem rigward punt #3.10 fejn tkellem rigward il-problema ta' parkeġġ li qed tiġi ikkawżata minħabba l-ftuħ tal-family park u qal illi l-continuos lines li kien hemm fi Triq il-Gemmugħa issa saru parkeġġi u b'hekk iggwadanajna aktar spazju.

2.6 Il-Kunsillier is-Sur Charlot Mifsud spjega lill-Kunsilliera rigward punt #4.6 fejn qal illi l-latrini pubbliċi qed idumu aktar miftuħin.



- 2.7 Il-Kunsillier is-Sur John B Camilleri tkellem rigward punt #3.18 u qal illi ma jidirlux illi saret xi tip ta' tisqija ta' dan il-ħawt għaliex hemm nixfa kbira.

Il-Kunsillier is-Sur Lawrence Ciantar qal illi hu diġa ikkuntatja lill-Kuntrattur ELC rigward dan, b'hekk is-sugherixxa illi nibgħatu bil-miktub lill- Dr Cuschieri dwar din ir-rikjesta tagħna.

2.8 **Punti li joħorġu mill-Minuti:**

**Laqgħa Nru 3(1) tal-25 ta' April 2013:**

Ma kien hemm l-ebda punt li ħareġ minn dawn il-minuti

3.0 **Komunikazzjoni u Korrispondenza li s-Sindku jixtieq li jressaq quddiem il-Kunsill:**

3.1 **Korrispondenza mic-Chairman il-ġdid tal-MEPA (35/1552/13/I):**

Is-Sindku beda billi qal illi il-Perit Vincent Cassar qiegħed joffri illi jiltaqa magħna bħala c-Chairman ġdid tal-MEPA, għandna nikkomunikaw mas-Sinjura Yvonne Muscat sabiex nirrangaw data sabiex niltaqgħu u nitkellmu rigward l-problemi li jeżistu għewwa Marsaskala.

Il-Kunsillier is-Sur Charlot Mifsud qal illi importanti li naraw l-items kollha li għandna nitkellmu dwarhom, waħda minnhom hi dik tal-magħluq.

Is-Sindku qal illi hu ltaqa ma' rappreżentanti tan-Natura 2000 rigward dan is-sugġett.

Il-Kunsillier is-Sur John B Camilleri talab sabiex jiġi nfurmat meta tkun ser issir il-laqgħa minnha li hu jgħid li ~~is-sotto kumitat tal-Wirt Storiku~~ *dan is-sit jgħid li hu responsabbli* *hegħu*

Is-Sindku qal illi fil-laqgħa tal-Kunsill li jmiss ser jiġu rappreżentanti mill-AIS sabiex jagħtu *powerpoint presentation* rigward il-magħluq.

3.2 **Il-Problema ta' dgħajjes li hemm fi Triq Santa Tereza u fuq is-simenta li hemm quddiem il-Knisja:**

Il-Kunsillier is-Sur Daniel Spiteri staqsa jekk id-dgħajjes li hemm fi Triq Santa Tereza humiex ser jitneħħew minn hemm għaliex qegħdin jiehdu ħafna spazju tal-parkeġġ.

Il-Kunsillier is-Sur Charlot Mifsud spjega illi xi għaxar snin ilu kien sar ftehim mall-Għaqda baħħara u Sajjieda għaliex kien hemm problema fejn setgħu jitpoġġew id-dgħajjes f'Marsaskala b'hekk intlaħaq ftehim sabiex jinħolqu tlett areas, area A fuq is-simenta quddiem il-knisja area B quddiem il-winc ~~u area C fi Triq Santa Tereza~~ *area C*, pero ġara illi kien hemm min ma laħaqx post f'dawn it-tlett areas allura kienu bdew itellgħawhom fi Triq Santa Tereza.

Is-Sindku qal illi illum il-ġurnata ħafna minn dawn li qed itellgħu d-dgħajjes fi Triq Santa Tereza mhumuex Skalin.

Il-Kunsillier is-Sur John B Camilleri qal illi ħafna nies qed ipoġġu d-dgħajjes fuq is-simenta għaliex isibuha aktar faċli biex jipparkjaw hemmhekk.

Il-Kunsillier is-Sur Lawrence Ciantar qal illi l-akbar problema tinsab quddiem il-knisja għaliex hemmhekk qed itellgħu dgħajjes kbar ħafna.

Is-Sindku qal illi jekk il-Kunsill jaqbel għandna npoġġu n-notices mad-dgħajjes il-kbar li hemm f'Area A u B u b'hekk nirbhu madwar 30 parkeġġ tal-karozzi.

Il-Kunsill qabel unanimament li nwaħħlu dawn in-notices.

**3.3 Korrispondenza mill-MEPA (Matthew Yeomans) li tikkoncerna talba għal spazju sabiex tkun tista titqiegħed stazzjoni li jagħmel monitoring ta' radioactive isotopes (35/1509/13/I):**

Il-Kunsillier is-Sur Lawrence Ciantar beda billi qal li fl-opinjoni tiegħu l-aktar post addatat għal din l-airstation hija fl-area li tinsab fil-magħluq wara l-grada tal-papri għaliex huwa post moħbi u b'hekk din l-air station ma tkunx ta' eyesore. Hu qal li bħalhom hemm ukoll f'Marsaxlokk u fiż-Żejtun. Huwa żied jgħid illi peress li din l-area taqa taħt il-MEPA ma jkunx hemm bżonn ta' kirja għal dan il-post.

Il-Kunsill qabel unanimament ma dan is-suggeriment u niktbu lill-MEPA.

**3.4 Korrispondenza mingħand is-Sur Mark Causon (35/1431/13/I):**

Is-Sindku qal illi din il-komunikazzjoni għandha tiġi irtirata għaliex is-Sur Causon stqarr li kien hemm nuqqas ta' ftehim.

**3.5 Korrispondenza mill-Għaqda flimkien inħarsu fejn ngħixu (35/1397/13):**

Is-Sindku beda billi qara din il-korrispondenza, fejn hi tgħid illi l-Kunsill rċieva korrispondenza mill-MEPA fejn kellna 21 gurnata sabiex aħna nappellaw pero l-kunsill m'għamilx dan minħabba l-fatt illi normalment l-appell sar dejjem min naħa tal-kumitat pero il-Kunsill ma kienx jaf illi din l-ittra ma gietx mibgħuta lilhom b'hekk skada iż-żmien ta' l-appell, il-Kumitat qal ukoll f'din il-komunikazzjoni illi fil-preżent il-Kunsill Lokali ta' Marsaskala ma jistgħax jisottometti l-appell f'ismu u għaldaqstant huma qed jitolbu lill-Kunsill ta' Marsaskala sabiex ikopru l-ispjegjes ta' l-avukat kemm jekk hu tal-Kunsill u kemm jekk hu ngagġat min naħa tagħhom, ħalli bħala kumitat ikunu jistgħu jisottomettu l-appell min naħa tagħhom.

Is-Sindku qal li kien hemm żmien fejn kien hemm raġunijiet validi min naħa tar-residenti kontra dan l-impjant pero issa jhoss li la darba l-Kunsill ħatar Air quality specialist sabiex jagħmel parti mill-Bord tal-Wasteserv li jiltaqgħu darba kull 6 gimgħat sabiex jaraw x'ilmenti li daħlu għewwa l-Kunsill rigward irwejjah u ilmenti oħra li huma minimi minbarra ilment wieħed mingħand resident li qed jgħid li qed ixomm riha qawwija ta' ħruq u ħsejjes li għalkemm saru testijiet ma rriżultax min fejn qed jiġu. Is-Sindku kompli jgħid illi sar dan iserrah ras ir-residenti li ma hemm l-ebda periklu u lanqas irwejjah tossiċi, b'hekk hu jhoss li m'għadniex għalfejn nidhlu għal dan l-appell.

Il-Viċi Sindku s-Sinjorina Desiree' Attard staqsiet jekk b'dan l-appell ikunx qed ifisser illi dan l-impjant jitwaqqa u jerġġha jinbena, kompliet tgħid illi tixtieq li niltaqgħu ma' dan il-kumitat sabiex nitkellmu magħhom u xtaqet tkun taf li jekk il-kawża li nfethet 7 snin ilu fuq dan l-impjant għadiex l-istess illum il-gurnata jekk inkella inbidlux xi punti minn din il-kawża.

Il-Kunsillier is-Sur John B Camilleri stqarr illi jinkwetaħ dan l-individwu illi qed jilmenta bl-irwejjah ta' ħruq u ħsejjes.

Il-Kunsillier is-Sur Lawrence Ciantar qal illi fi Triq Wied iz-Ziju ħdejn il-Villa ta' Grima jkun hemm irwejjah insapportabli l-aktar fis-sajf. Hu kompli jgħid li l-airquality specialist kellu jgħaddilna rapport ta' kull erba xhur rigward dan l-impjant u dawn baqgħu ma sarux b'mod regolari.



Hu kompla jgħid illi dawn ir-rapporti għandhom isiru u jiġu pprezentati lill-Kunsill kif kien miftijem.

Is-Sindku issuġerixxa illi nistiednu lill-Dr Joseph Buhagiar l-air quality specialist għal-laqgħa li jmiss u miegħu iġib ukoll dawn ir-rapporti.

Il-Kunsillier is-Sur Lawrence Ciantar qal li hu jaqbel illi r-rapporti jittieħdu kull gurnata u mhux ċertu għanet matul il-gimgha sabiex l-ittestjar ta' l-arja ikun aktar korrett.

Il-Kunsillier is-Sur Daniel Spiteri qal li hemm bżonn isiru laqgħat biex b'hekk ikun jista jifhem aħjar dawn ir-rapporti u jekk Dr Buhagiar ma jkunx jistgħa jattendi l-laqgħat tal-Kunsill allura jiltaqgħu miegħu fi għanet oħra.

Il-Kunsillier is-Sur Charlot Cassar staqsa xinbidel fil-prinċipju biex din il-kawża taqa.

Is-Sindku irrispondha illi ma jafx kemm jista jkun illi dan l-impjant jitwaqqa u jerġa jinbena u la darba m'għadx hemm dubji fuq dan l-impjant jhoss li l-Kunsill se jkun qed jaħli l-ħin u r-riżorsi.

Il-Viċi Sindku s-Sinjorina Desiree' Attard qalet li taqbel li jiltaqgħu ma' l-Kumitat sabiex ituna punti validi.

Il-Kunsillier is-Sur Sandro Gatt qabel mas-Sindku pero ma jsibx oġġezzjoni li niltaqgħu magħhom.

Is-Sindku kompla jgħid li għalih din il-kawża m'għadniex validita pero ser issir l-laqgħa li jmiss ma l-Air quality specialist ġewwa l-Wateserv fis- 16 ta' Mejju u wara jiġu l-Kunsill sabiex jiltaqgħu mall-Kunsilliera u jagħmlu laqgħa magħhom.

Il-Kunsill qabel unanimament li l-ewwelnett għandha ssir laqgħa ma' l-Air Quality Specialist umbagħad naraw minn hemm.

✦ ***Is-Sindku talab is-sospensjoni tar-regolamenti biex hekk kif kienu waslu n-nies kollha ikkonċernati jibda jiġi distuss is-suġġett ta' l-applikazzjoni li saret fuq kjosk fil-Bajja ta' San Tumas.***

## 5.0 **Laqgħa mal-Perit u l-iżviluppatur tal-Kiosk fil-Bajja San Tumas PA/00722/13**

Il-Perit Daniel Grima pprezenta l-pjanti l-ġodda ta' kif inhu propost il-kiosk fil-bajja San Tumas.

Il-Kunsilliera bdew jaraw il-pjanti u saret diskussjoni mal-Perit is-Sur Daniel Grima.

Il-Kunsillier is-Sur Lawrence Ciantar qal illi xtaq li ssir prezentazzjoni sabiex jifhmu aħjar.

Il-Perit Grima spjega kif fil-prezent hemm kiosk, showers, toilet u stores u zied jgħid li l-istores ser jinbidlu f'toilet għal persuni diżabli u ser jiġu mnaddfa mill-istess sid tal-kiosk għal spejjes tiegħu.

Is-Segretarju Eżekuttiv staqsieh jekk dawn it-toilets humiex ħa jkunu pubbliċi.

Il-Perit ikkonferma illi ser ikunu miftuhin għal-kulhadd.

Hu kompla jgħid illi taħt il-kiosk hemm reservoir li fil-prezent qed jintuża ukoll bħala stores li qed jiġi proponut li jinbidel għall-preperation room għall-ikel u parti minnu tibqa store.

Is-Segretarju Eżekuttiv staqsih jekk jeżistix xi *lease agreement* mal-lands department dwar l-art inkwistjoni u jekk il-lands department humiex infurmati bit-tibdiliet proponuti kif ukoll l-applikazzjoni sottomessa minnhom lil MEPA.

L-applikant ikkonferma li jeżisti arrangament mal-Lands Department.

L-applikant qal illi ser issir ukoll canopy minflok l-umbrellel eżistenti fejn din ser tkun inqas sgombranti.

Il-Kunsillier is-Sur Daniel Spiteri staqsa sa fejn ser tkun qed twassal il-canope.

Il-Propjetarju qallu li ser tibda min fuq il-ħanut u tibqa għaddejja għal fuq it-toilets kompla jgħid li ser tkun għoli ta 1mtr 20 il fuq mill-kiosk.

Il-Viċi Sindku s-Sinjorina Desiree' Attard staqsiet għaliex irid jogħla il-fuq mill-kiosk

Il-Propjetarju qal illi dan ser issir sabiex jgħatti is-saqaf tal-kiosk.

Is-Sindku qal li importanti ħafna illi ma jingħalqux il-veduti t' terzi persuni oħra.

Il-Viċi Sindku s-Sinjorina Desiree' Attard staqsiet x'tip ta canopy ser tintuża jekk hux magħluqa.

Il-Perit Grima qal illi mhux ħa jagħlaq in-nies imma ser tkun miftuħa.

Il-Perit is-Sur Aaron Abela qal illi m'għandniex nidhlu fl-istruttura ta' din il-canopy għaliex din għandha tkun f'idejn il-Perit Grima pero nistgħu nagħmlu klawzola li tgħid li trid tkun sa massimu ta 3 metri għoli.

Is-Sindku qal illi jaqbel li jsiru pjanti godda minn naħa tal-Perit Grima u jiġu imdaħħla ukoll il-bankijiet u s-simenta biex tkun tintfiehmed aħjar kif ukoll issir laqgħa fuq il-post, hu kompla jgħid illi għandha issir laqgħa b'urġenza tal-Kunsill sabiex jiġu diskussi akar fid-dettal hekk kif ikollhom pjanti aktar dettaljati.

Kien hemm qbil unanimu dwar dan.

### 3.7 **Monument ġdid mill-Kunsill Lokali (35/1925/13/I):**

Il-Perit is-Sur Aaron Abela spjega l-pjanti konnessi ma' dan il-monument li hu propost fi Triq is-Salini u qal illi dan ser jinvolvi fih bollards u katini, kompla jgħid illi hu ta' l-opinjoni illi fil-parti t'isfel ta' dan il-monument jintuża ic-ċ-ċagħaq sabiex inżommu mat-tema li għandha x'taqsam mall-baħar.

Is-Sindku qal illi it-target date għal dan il-monument biex jitlesta hija fit- 18 ta' Mejju 2013.

Kien hemm qbil unanimu li jsir dan il-monument.

### 3.8 **Bini tal-Kunsill:**

Il-Perit is-Sur Aaron Abela qal illi sabiex il-bini tal-Kunsill jitlesta f'dawn it-tlett snin huwa importanti li nibdew naħdmu min issa.

Kien hemm qbil unanimu dwar dan.

### 3.9 **Stimi għax-xiri ta' compactor :**

Ġew preżentati tlett kwotazzjonijiet quddiem il-Kunsill sabiex jinxtara compactor.

Il-Kunsill qabel unaniment li jinxtara mingħand PTR u l-mutur għandu jkun 4 stroke u dan peress li Pawlu tar-Rabat kien l-unika wieħed li offra garanzija ta' sentejn.

	Kuntrattur	Ammont
1.	Pawlu tar-Rabat	€2,200.00
2.	Bonnici Stores	Opt 1 €2,725.80
		Opt 2 €2,837.90
3.	Gaetano Caruana Ltd	€2,300.00



### 3.10 Stima għax-xiri ta' sigġijiet għal boardroom tal-Kunsill:

Gew preżentati tlett kwotazzjonijiet quddiem il-Kunsill sabiex jinxtraw 12-il sigġu għal board room

Il-Kunsill qabel unanimament li jinxtraw is-sigġijiet mingħand Shopwell fejn il-prezz tagħhom kien ta' €84 kull sigġu u ingħata skont sabiex il-prezz finali ikun ta' €79 kull sigġu.

	Kuntrattur	Ammont
1.	Krea	€99.00(incl VAT)
2.	Shopwell	€79.00(incl VAT)
3.	Seguna Woodworks	Opt 1 €39.00(exc VAT)
		Opt 2 €55.00(exc VAT)

### 3.11 Gie approvat l-ammont li l-Kunsill Lokali ta' Marsaskala se jirċievi mill-Green Mt għas-sena 2012 liema ammont huwa ta' €6500. Bħas-sena l-oħra l-Kunsill se jirċievi dan l-ammont f'bankijiet ġodda li jiġu ekwivalenti għal 23 bank ġdid (35/1730/13/I):

Is-Segretarju Eżekuttiv spjega illi saret laqgħa mall-Green MT rigward l-ammont dovut mingħandhom għas-sena 2012 li jammonta għal €6500 u ntlahaq ftehim sabiex dan l-ammont inkompli nieħduhom fi 23 bank mingħand l-istess kuntrattur sabiex nassiguraw li jibqgħu l-istess tip ta' bankijiet .

Il-Kunsillier is-Sur Charlot Mifsud issuggerixxa illi ineħħu l-bankijiet li hemm fi Triq ix-Xatt sabiex npoġġu dawn il-ġodda minflokhom.

Il-Kunsillier is-Sur Lawrence Ciantar qal illi irid jara sew kemm hemm bankijiet fi Triq ix-Xatt x'jiġu mibdula. Huwa žied jgħid illi jekk nkompli nbiddlu l-bankijiet fi Triq is-Salini għandna bżonn 17-il bank u b'hekk inkunu koprejna mic-Charian Residence sal-Fanal Restaurant.

Il-Kunsillier Lawrence Ciantar irrimarka kif fil-laqgħa mall-Green MT li saret fl-2012 konna lhaqna ftehim sabiex ituna ukoll 4 bins tal-gazetti sabiex jitpoġġew quddiem l-istationeries.

Is-Sindku qal illi f'din l-aħħar laqgħa reġġha qajjem dan il-punt u sar qbil illi ser nieħdu dawn l-4 bins pero fil-korrispondenza li kien hemm mall-Green Mt jidher illi dawn il-bins ser jkunu mnaqqsin mill-ammont ta' bankijiet illi għadna nieħdu għas-sena 2012.

Il-Kunsill qabel unanimament illi is-segretarju eżekuttiv għandu jerġġha jikkomunika mall-Green Mt sabiex jiċċara sew l-affarijiet.

### 3.12 Skrivan ġdid għal 3 snin permezz ta' skema tal-ETC fejn il-Kunsill ma jhallasx għal dan is-servizz :

Is-Sindku qal illi fuq deċiżjoni li kienet ittieħdet f'laqgħa preċedenti sabiex ningaġġaw persuna bi bżonnijiet speċjali, informa lill-Kunsilliera illi l-applikazzjonijiet mingħand l-individwi waslu fil-Kunsill u kien hemm 23 persuna interessata. Huwa žied jgħid jgħid illi l-proċess li jmiss huwa li nibgħatu għalihom sabiex nagħmlulhom intervista.

Il-Kunsill qabel unanimament li jsiru dawn l-intervisti filwaqt li s-Sindku kien se jieħu ħsieb li jagħmel dawn l-intervisti.

### 3.13 Lagħha mal-Perit William Lewis u l-proġett tal-Miżura 313:

Is-Sindku beda billi qal illi saret laqgħa mall-Perit William Lewis fejn iddiskutejna il-proġett tal-GAL XLOKK 313, waqt din il-laqgħa kien häreġ sugeriment illi minflok il-*gym equipment* u *skate board park* isir *mini golf course* dan minhabba il-fatt li jista jkun hemm diversi ilmenti mir-residenti tal-madwar u anke minhabba li diġa hemm *outdoor gym* fil-family park. Huwa zied jgħid illi wara laqgħa li saret mall-friends of Marsaskala dawn ma qablux illi isir dan il-*golf course* u anke l-*iskateboard park*.

Is-Segretarju Eżekuttiv qal illi xorta trid tintefa DNO ġdida għaliex iż-żmien tad-DNO preċedenti skada.

Is-Sindku kompli jgħid illi peres illi din l-għaqda qed tilmenta ukoll li qed ikun hemm hafna storbu sa tard fi Ġnien David Vella, s-Sindku kompli jgħid illi jekk japprovaw il-Kunsilliera f'din is-seduta huma issugherew illi fis-sajf ikun hemm persuna volontarjament inkarigata sabiex tagħlaq dan il-bandli fil-11:30 ta' bil-lejl.

Il-Viċi Sindku s-Sinjurina Desiree' Attard qalet illi tħoss illi għal-istaġun tas-sajf dan il-bandli ser jingħalaq kmieni.

Is-Segretarju Eżekuttiv wieġeb illi ser jiċċekja l-kondizzjonijiet li hemm fil-polza ta' assigurazzjoni biex jara eżatt fixxin irid jingħalaq dan il-bandli peress li qiegħed intiz għal tfal żgħar.

Il-Kunsill qabel unanimament illi jkun hemm persuna inkarigata illi tagħlaq dan il-bandli fil-11:30p.m, f'każ illi jkun hemm xi hadd li ma jkunx irid johroġ mill-bandli, hi awtorizzata mill-Kunsill illi ċ-ċempel lill-Pulizija. Għandhom isiru ukoll tabelli illi jindikaw illi dan il-bandli ser jingħalaq fil-11:30pm.

Il-Kunsill qabel unanimament illi sabiex ma jkunx hemm ilmenti mir-residenti tal-madwar il-*mini golf course* u l-*iskateboard park* ma jsirx u jsir l-*outdoor gym* hekk kif kien propost. Il-Kunsill qabel ukoll illi jekk hu possibli l-apparat li qiegħed viċin it-triq jiġu mressaq lejn il-baħar.

Il-Kunsillier is-Sur John B Camilleri ġibed l-attenzjoni ta' daww prezenti illi d-dawl li hemm fil-preżent huwa antik u jrid jinbidel flimkien mall-wiring, huwa s-sugherixxa illi noħorġu tender għad-dawl biss u napplikaw għal fondi mill-UIF.

### 3.14 Korrispondenza mill-Għaqda Bajja San Tumas għal attivita' li se tittell fis-26 ta' Mejju 2013(35/1790/13/I):

Is-Sindku qal illi fis-26 ta' Mejju wara l-quddies f'Dar Jacoba ser isir il-ftuħ uffiċjali tal-Batterija tar-Rihama u heġġeg lill-Kunsilliera sabiex jattendu.

### 3.15 Ittra legali mill-Avukat tal-W.S.C rigward kawża ċeduta (35/1804/13/I):

Is-Sindku qal illi rċevajna korrispondenza mingħand l-avukat tal-W.S.C fejn qed jgħid li għandna nagħtu l-ammont ta' €1242.07 minhabba l-kawża li nfetħet rigward Triq Sant' Anna.

Is-Segretarju Eżekuttiv spjega illi l-Kunsill għandu jieħu ammont mingħand W.S.C illi huwa aktar milli għandna dovut lilhom.

Il-Kunsill qabel illi l-avukat tal-Kunsill għandu jikkomunika mall-W.S.C dwar dan u irreferea għar-risposta tal-avukat li tindika li l-ammont dovut lill-W.S.C għandu jitnaqqas mil-ammont li l-WSC għandhom jagħtu lill-Kunsill fuq permessi.





3.16 **Laqgħa mal-Onor Joe Mizzi fl-uffiċini amministrattivi tal-Kunsill:**

Is-Sindku spjega illi l-Onor Joe Mizi għe għewwa l-Kunsill fejn infurmajnih b'diversi ilmenti illi qed ikollna.

L-Onor Joe Mizzi issuġerixxa illi nibagħtu kollox b'e-mail. Dawn l-ilmenti għew mibgħuta lis-Segretarja tiegħu. Dawn huma:

- 1) Tindif minn hdejn il-pixxina sax-Xgħajra.
- 2) Papri mejta fil-magħluq peress li konna ilna ġimgħa nċemplu.
- 3) Tiswija tal-mollijiet speċjalment ta' hdejn l-awwista.
- 4) Toroq li għadhom iridu jsiru speċjalment Triq San Frangisk.
- 5) Tneħħija tal-bendy buses għol-qalba ta' Marsaskala.
- 6) Titkompla l-biċċa li fadal fi Triq il-Qaliet u parti minn Triq tal-Gardiel.
- 7) Hop on and hop off busses għewwa Marsaskala.
- 8) Tlett garaxxijiet li qed jerqu fi Triq il-Vjola. Hemm bżonn li jsir culvert.
- 9) Isir central strip fi Triq il-Qaliet.
- 9) Tindif tal-Magħluq u l-ħarsien tiegħu.
- 10) Problema kbira fi Pjazza Dun Tarcis Aguis sa Pjazza Mifsud Bonnici, minħabba l-fatt illi meta l-baħar jitla fit-triq din l-area tereq u toħloq inkonvenjent kbir għar-residenti.

Il-Kunsillier is-Sur Lawrence Ciantar għadda ilment illi l-ħitan mill-pixxina sa quddiem id-djar ta' hdejn il-Bandli fi Triq iż-Żonqor fejn il-bricks qed jittiekel.

Il-Kunsillier is-Sur John B Camilleri għadda ilment sabiex isir culvert fi Triq Philippe de Vendome min naha ta' Triq il-Qaliet minħabba li meta jinżel l-ilma qed jerqu l-garaxxijiet li hemm f'din it-triq.

Il-Kunsillier is-Sur Charlot Mifsud issuġerixxa sabiex l-arriva tal-isptar tgħaddi min hdejn Saint Luke's u mhux minn Santa Venera.

3.17 **Logging track:**

Il-Kunsillier is-Sur Daniel Spiteri qal illi kienet saret laqgħa mal-ex Onor Clyde Puli fejn huwa kien issuġerixxa li ssir jogging rubberised track minn l-ex Jerma sa hdejn il-knisja.

Il-Kunsill qabel unanimament illi l-Kunsillier is-Sur Daniel Spiteri jitkellem mal-Onor Stefan Buontempo peress illi għandu din il-kariga f'idejh.

✦ **Il-Kunsillier is-Sur Sandro Gatt ħareġ mill-Laqqgħa fid-9:22p.m**

✦ **Il-Kunsillier is-Sur John B Camilleri ħareġ mill-Laqqgħa fid-9:22p.m**

3.18 **Uniformijiet għall-ħaddiema għal-istaġun tas-Sajf:**

Is-Segretarju Eżekuttiv spjega kif hemm bżonn li jinxtraw uniformijiet godda tas-sajf għall-ħaddiema klerikali.

Il-Kunsill qabel unanimament li jinxtraw dawn l-uniformijiet.

4.0 **Awtorizzazzjoni tal-Ħlasijiet:**

4.1 Il-Kunsillier is-Sinjura Elizabeth Cassar pproponiet l-awtorizzazzjoni ta' dawn il-pagamenti u l-Kunsillier s-Sur Charlot Mifsud ssekonda.

Il-Kunsill approva unanimament.

6.0 **Mistoqsijiet:**

Ma kienx hemm l-ebda mistoqsija.

7.0 **Mozzjonijiet:**

7.1 **Mozzjoni mressaq mill-Kunsillier – s-Sur Charlot Mifsud (#005-2/05/13):**

“Jipproponi sabiex naraw fejn l-aħjar issir zebra crossing fi Triq La Sengle.”

Il-Kunsill qabel unanimament li nqabbdu l-Perit jagħmel il-pjanti u napplikaw it-TM .

7.2

**Mozzjoni mressaq mill-Viċi Sindku – s-Sinjorina Desiree’ Attard (#006-3/05/13):**

“Tipproponi li jitwaħħlu xi tip ta' bollards mall-bankina fuq in-naħa tal-family park, minħabba li xi karożzi qegħdin jitilgħu fuq il-bankina u jkunu ta' periklu għall-pedestrians.”

Il-Kunsill qabel unanimament illi niktbu lit-TM

7.3

**Mozzjoni mressaq mill-Kunsillier –is-Sur Charlot Cassar (#007-3/04/13):**

“Jipproponi li fi Triq Sant Antnin issir zebra cross minħabba l-periklu li qed jinholoq meta n-nies li jipparkjaw il-karożza tagħhom fuq in-naħa tat-triq fid-direzzjoni Żabbar-Marsaskala, jiġu biex jaqsmu. Nipproponi wkoll li din iż-żebra cross issir viċin kemm jista’ jkun l-ispazji għall-parkeġġ li hemm fuq din in-naħa tat-triq.”

Il-Kunsill qabel unanimament illi niktbu lit-TM

8.0 **Informazzjoni dwar l-attivitajiet mill-Kunsilliera**

8.1 Il-Kunsillier is-Sinjura Elizabeth Cassar spjegat l-attivitajiet li ser isiru bejn it-18 u l-20 ta’ Mejju:

**Is-Sibt 18 ta' Mejju**

-Ftuħ tal-esebizzjoni taħt il-Knisja - 5.30pm - 8.30pm

-Wirja minn Fly Boards Malta (wara 6.00pm) fil-wesgħa tal-baħar ta’ Triq is-Salini fejn hemm ir-ristoranti

Nefqa €70.00 tal-petrol

**Il-Ħadd 19 ta' Mejju**

-Ftuħ tal-esebizzjoni fis-sala ta’ taħt il-Knisja -9.30am - 12.30pm  
-5.30pm - 8.30pm

-Wirja mill-Jet Ski's u Cyber Boats -11.00a.m - 3.00pm

-Preżentazzjonijiet ta’ Midalji u tazzi

-Bejjiegħa tal-ħut matul il-ġurnata

Nefqa €150.00- Tazzi, medalji





It-Tnejn 20 ta' Mejju

-Ftuħ tal-esebizzjoni taħt il-Knisja -5.30pm - 8.30pm  
-Bejjiegħa tal-ħut matul il-ġurnata  
-Għeluq

- 8.2 Is-Sindku qal illi l-attività *Get healthy road show* illi kellha issir fit-22 ta' Ġunju tħassret u l-attività tal- 5 ta' Mejju 2013 cioe l-quddiesa f'Dar Jacoba issa ser issir fis-26 ta' Mejju.
- 8.3 Is-Sindku qal illi saret attività tal-muturi kif ukoll tal-karozzi antiki saret ukoll promozzjoni tas-2nd division tal-football.
- 8.4 Il-Viċi Sindku s-Sinjorina Desiree' Attard qalet illi ser ikun hemm l-attività Jum Marittimu li ser issir fit-18,19 u 20 ta' Mejju.
- 8.5 Is-Sindku appella lill-Kunsilliera sabiex min jista jgħati daqqa t'id fl-attività li ser issir fit- 13 ta' Ġunju ħarga għal Għawdex ikun ferm apprezzat.
- 8.6 Is-Sindku issuggerixxa illi Jum Marsaskala għanda issir fuq jumejn cioe s-Sibt 31 t'Awwissu u l-Ħadd 1 ta' Settembru.
- 8.7 Il-Kunsillier is-Sur John B Camilleri qal illi attenda l-attività energy efficiency u spjega kif il-Kunsill Lokali ta' Marsaskala ser jingħata premju li ser ikun trasmess min fuq Skype, kompli jgħid illi hu ser imur ġewwa Cipru sabiex jingħalaq dan il-proġett, spjega illi kienu sodisfatti ħafna bil-powerpoint presentation li tella waqt din l-attività.
- ♦ Is-Sindku informa lill-Kunsilliera illi ingħata post gdid għall-girl guides fil-family park u b'hekk l-Għassa ta' Marsaskala issa se tkun biss taqa taħt il-Pulizija

10.0 **Aġġornament:**

L-Aġenda ġiet eżawrita kollha u l-laqqgħa spiċċat fil-10.00p.m. Il-laqqgħa li jmiss ser tkun Nhar il-Ħamis 6 ta' Ġunju 2013 fis-6.30pm

  
\_\_\_\_\_  
**Josef Grech**  
Segretarju Eżekuttiv

  
\_\_\_\_\_  
**Mario Calleja**  
Sindku

